

बिन्दबासिनी गाउँपालिका
गाउँकार्यपालिको कार्यालय
बहुअर्वाभुठा
पर्सा

मधेश प्रदेश



नीति तथा कार्यक्रम
आर्थिक वर्ष

२०८३/०८४

मिति - २०८३/०३/०३

निर्णय नं. १ प्रस्ताव नं. १ माथी छलफल गर्दा आब. २०८३/०८४ को लागी तपसिल बमोजिमको नीति तथा कार्यक्रम तर्जुमा गर्ने निर्णय गरियो ।

आ.व. २०८३/०८४ को नीति तथा कार्यक्रम

सभा अध्यक्ष महोदय,

सर्व प्रथम यस बिन्दबासिनी गाउँपालिकाको प्रारम्भ समारोहमा सहभागी भई दिनु हुने प्रमुख अतिथी, विशिष्ट अतिथी, विशेष अतिथी, अतिथी, गाउँसभाका सदस्य एवं उपस्थित सम्पूर्ण महानुभावहरुलाई बिन्दबासिनी गाउँपालिकाको तर्फबाट र मेरो व्यक्तिगत तर्फबाट हार्दिक स्वागत गर्न चाहन्छु ।

यस बिन्दबासिनी गाउँपालिकाको बजेट तर्जुमा समितिका संयोजकका हैसियतले यस सम्मानित सभा समक्ष आगामी आर्थिक वर्ष २०८३/०८३ को निति, कार्यक्रम प्रस्तुत गर्न पाउँदा अत्यन्त गौरवान्वित भएको छु । यस अवसरमा राजनीतिक परिवर्तनको लागि जीवन उत्सर्ग गर्नुहुने सम्पूर्ण ज्ञात अज्ञात शहीदहरु प्रति हार्दिक श्रद्धाञ्जली व्यक्त गर्दछु । त्यसैगरी राष्ट्रियता, स्वाधीनता, लोकतन्त्र, सामाजिक न्याय, समानता र समृद्धिको लागि संघर्ष गर्नु हुने महान नेपाली तथा मधेशी नागरिक र त्यसको सबल एवम् सक्षम नेतृत्व गर्नुहुने राजनीतिक शिखर व्यक्तित्वप्रति हार्दिक सम्मान प्रकट गर्न चाहन्छु ।

यस गाउँपालिकालाई “समृद्ध गाउँपालिका र सुखी गाउँपालिकाबासी” बनाउने दिर्घकालीन उद्देश्य अनुरूप आर्थिक सामाजिक विकासको मौलिक ढाँचामा गाउँपालिका अगाडि बढिरहेको छ । प्रतिव्यक्ति आयको वृद्धिले मात्र न्यायोचित विकास सम्भव हुदैन, न त सीमित आयको वितरणबाट नै समृद्धिमा पुग्न सकिन्छ । त्यसैले उच्च आर्थिक वृद्धि सँगै त्यसको न्यायपूर्ण वितरणबाट मात्र सर्वाङ्गण विकास हासिल गर्न सकिने यस सरकारको मान्यता रहेको छ । सबै नागरिकका लागि मर्यादित काम, न्यूनतम खाद्य सुरक्षा, आधारभुत स्वास्थ्य-शिक्षाको सुविधा, स्वच्छ खानेपानी र सुरक्षित आवास जस्ता अत्यावश्यक आवश्यकताहरुको परिपूर्ति नै हाम्रो सामुदायिक विकास तर्फको यात्रा प्रस्थान बिन्दु हुनेछ ।

यस गाउँपालिकामा उपलब्ध श्रोत साधनहरुको प्रभावकारी उपयोग मार्फत विकास कार्यलाई निरन्तरता दिदै जनताको आवश्यकता एवं चाहनाको प्राथमिकरण गर्दै जनताहरुकै सहभागितामा बिन्दबासिनी गाउँपालिकाको विकास गरि समृद्ध बनाउनु यस गाउँपालिकाको लक्ष्य हो । आर्थिक, सामाजिक, राजनितिक, साँस्कृतिक, तथा शैक्षिक लगायत समग्र क्षेत्रको विकास गरि यसको प्रतिफलको सम्मान एवं समन्यायिक वितरण मार्फत जनतालाई परिवर्तनको प्रत्यक्ष अनुभूति दिलाउन प्रस्तुत निति तथा कार्यक्रम सफल हुने छ भनी विश्वास लिएको छु ।

स्थानीय तहको दोस्रो निर्वाचनबाट बनेको बिन्दबासिनी गाउँपालिका सरकारको आगामी आर्थिक वर्ष ०८३/०८४ को नीति तथा कार्यक्रम तर्जुमा गर्दा मैले नेपालको संविधान, स्थानिय सरकार संचालन ऐन, २०७४ नेपाल सरकारको १६ औँ आवधिक योजना तथा विभिन्न दीर्घकालिन क्षेत्रगत नीतिहरु तथा विनियोजन विधेयक २०८३ को सिद्धान्त र प्राथमिकता, नेपाल सरकार तथा प्रदेश सरकारको निति तथा कार्यक्रम, दिगो विकास लक्ष्य

र गाउँसभा सदस्यहरूले दिनुभएको सुझावहरू तथा विभिन्न राजनितिक दल, संघ संस्था, विद्वत् वर्ग, लक्षित वर्गबाट प्राप्त रचनात्मक सुझावहरू र प्रतिक्रियालाई मार्गदर्शनको रूपमा लिएको छु ।

सामाजिक विकास

शिक्षा

१. सबै बालबालिकाहरूलाई शिक्षामा पहुँच सुनिश्चित गर्न विद्यालयमा भर्ना अभियानलाई अघि बढाइ चालु शैक्षिक सत्र, २०८३ तथा आगामी शैक्षिक सत्र, २०८४ भित्र नै विद्यालय जाने उमेरका सबै बालबालिकाहरूलाई विद्यालय भर्ना गराई उच्च माध्यमिक तह सम्मको शिक्षालाई क्रमश अनिवार्य गरिनेछ । यस गाउँपालिकालाई पूर्ण साक्षर गा.पा. घोषणातर्फ उन्मुख हुनेछ ।
२. सम्पूर्ण बालबालिकालाई शिक्षा प्रति आकर्षित गर्न र विद्यालय समयसम्म पठनपाठन गराउन नेपाल सरकारको नीति अनुरूप यस गाउँपालिकाका सबै सामुदायिक विद्यालयका कक्षा ५ सम्मका सबै विद्यार्थीलाई स्थानीय उत्पादनमा आधारित पौष्टिक **दिवा खाजा** नेपाल सरकारबाट उपलब्ध हुने बजेट लाई गुणस्तरीय रूपमा कार्यान्वयन गरिनेछ ।
३. प्राविधिक तथा व्यवसायिक शिक्षाको विस्तार गर्न तथा प्रभावकारी तवरले संचालन गर्न आवश्यक प्रवन्ध मिलाईनेछ र कम्प्युटर शिक्षालाई अनिवार्य गरी यस आ.व.मा पनि सामुदायिक विद्यालयहरूमा कम्प्युटर, तथा प्रोजेक्टर हस्तान्तरण गर्न आवश्यक रकम विनियोजन गरिनेछ ।
४. विद्यार्थीहरूको चाँप र विद्यार्थी शिक्षक अनुपातलाई मध्य नजर गरी आवश्यक रहेका माध्यमिक विद्यालयहरूमा **Double section** कक्षालाई थप व्यवस्थित बनाईने छ । साथै थप पुर्वाधारको व्यवस्था गरी पठनपाठनलाई प्रभावकारी बनाईनेछ । विद्यालय तहमा लिईने परीक्षालाई व्यवस्थित, मर्यादित, प्रभावकारी र गुणस्तरीय बनाउन उचित कार्यक्रम सहित आवश्यक बजेटको व्यवस्था मिलाईने छ ।
५. यस गा.पा. अन्तर्गतका सामुदायिक विद्यालयहरूमा आवश्यक **शिक्षक पदपुर्ति**को लागि आवश्यक प्रवन्ध मिलाईनेछ । साथै आवश्यकता अनुसार थप शिक्षकको लागि संस्था निर्धारण गरी आवश्यक बजेट विनियोजन गरिने छ ।
६. यस गा.पा. अन्तर्गतका विद्यालयहरूलाई अपाङ्गता तथा बालमैत्री बनाइनेछ । अपाङ्गता भएका बालबालिकाहरूका लागि शिक्षामा पहुँच अभिवृद्धिका लागि आवश्यक कार्यक्रम संचालन गरिनेछ । सामुदायिक विद्यालयहरूमा विद्यार्थीहरूको शारिरीक तथा मानसिक विकासका लागि विभिन्न खेलकुद सामग्रीहरू वितरण तथा **खेलकुद प्रतियोगिता**को आयोजना गरिनेछ । शिशु (बालविकास) कक्षालाई बालमैत्री र सिकाईमैत्री बनाउन भौतिक रूपमा सुरक्षित र व्यवस्थित कार्पेट तथा छायायुक्त कक्षा कोठा चाहिने भएकोले सोका लागि उचित कार्यक्रम सहित आवश्यक बजेटको व्यवस्था मिलाईने छ ।

७. बालविकास सहजकर्तालाई विद्यालयको पठनपाठन कार्यमा प्रोत्साहित गरी उच्च प्रतिफल प्राप्त गर्न नेपाल सरकारले घोषणा गरे बमोजिम बाल विकास सहजकर्ताको तलब भत्ताको व्यवस्था मिलाईनेछ । पठनपाठनको कार्यलाई थप व्यवस्थित र प्रभावकारी बनाउन विद्यार्थीका लागि अतिरिक्त कक्षा संचालन गर्न व्यवस्था गरिनेछ ।
८. यस पालिका भित्र संचालित भौवा मा बि र बहुअर्वा मा बि लाई कक्षा १२ सम्म पठन पाठनको व्यवस्थालाई निरन्तरता दिईनेछ ।
९. यस गा.पा.का सामुदायिक विद्यालयहरूलाई क्रमशः अंग्रेजी माध्यमबाट कक्षा संचालन कार्य शुरु गरिनेछ ।
१०. निजी तथा सामुदायिक विद्यालयको पठन पाठन गुणस्तरीय बनाउन निरन्तर अनुगमन मूल्यांकन गर्ने व्यवस्था मिलाइने छ ।
११. सामुदायिक विद्यालयलाई प्राविधिक मैत्री शिक्षण सिकाई कार्यलाई अगाडी बढाउन प्रोत्साहन गरिनेछ । यस कार्यलाई सहयोगी संस्थाहरूको सहयोगमा अगाडी बढाईने छ ।
१२. आधारभुत तथा माध्यमिक विद्यालयहरूमा विद्युतिय हाजिरीको व्यवस्थालाई कार्यान्वयनमा ल्याईनेछ ।
१३. शिक्षा सम्बन्धी कुनै पनि किसिमको सहयोग वा प्रोत्साहन सम्बन्धी सुविधा यस गा.पा. भित्रको विद्यालयमा अध्ययन गर्ने तथा यस गा.पा.मा स्थायी बसोबास गरेको नागरिकको सन्तानलाई मात्र उपलब्ध गराईने छ ।
१४. हरेक सामुदायिक विद्यालयमा वार्षिक अभिभावक भेला गरी हरेक विद्यालयको उत्कृष्ट शिक्षक एवम् विद्यार्थीलाई प्रोत्साहित गर्न आवश्यक बजेटको व्यवस्था मिलाइने छ । नियमित अतिरिक्त कृयाकलापले विद्यार्थीको शारीरिक, मानसिक, सामाजिक र बौद्धिक विकासमा अत्यन्तै प्रभावकारी भुमिका निर्वाह गर्ने भएकोले सोका लागि हरेक सामुदायिक विद्यालयमा प्रभावकारी कार्यक्रम सहित आवश्यक बजेटको व्यवस्था मिलाईने छ ।
१५. यस गा.पा. भित्रका विद्यालयहरूलाई दैनिक कार्य संचालन, न्युनतम शैक्षिक सामग्रीको प्रयोग अभिवृद्धि गर्दै शिक्षण सिकाई सुनिश्चित गर्न विद्यालयलाई एकमुष्ट अनुदानको व्यवस्था गरिनेछ । यसै शैक्षिक सत्र, २०८३ देखि कार्यान्वयनमा आएको कार्यसम्पादन करारको व्यवस्थाका आधारमा प्रत्येक सामुदायिक विद्यालयका प्रधानाध्यापक र शिक्षकहरूलाई विद्यालय प्रति जिम्मेवार बनाई पठनपाठन कार्यमा गुणस्तर कायम गरिनेछ । शैक्षिक प्रगतिका आधारमा प्रत्येक सामुदायिक विद्यालयलाई ग्रेडिड गरी सिकाई उपलब्धिका आधारमा प्रत्येक सामुदायिक विद्यालयका शिक्षक तथा विद्यालय कर्मचारीहरूको लागि दण्ड र पुरस्कारको व्यवस्था कार्यान्वयन गरिनेछ ।

१६. गा.पा. भित्र थप कक्षा संचालन गर्न अनुमति प्रदान गरिएका सामुदायिक विद्यालयहरूमा थप पूर्वाधारको व्यवस्था गरि पठन पाठनलाई व्यवस्थित बनाईनेछ ।
१७. गा.पा.भित्रको प्रत्येक विद्यालयलाई विद्यार्थीहरूको बहुआयामिक विकासको लागि खेलकुद सामाग्री गा.पा.बाट उपलब्ध गराउनुका साथै अतिरिक्त क्रियाकलापको योजना निर्माण गरी कायान्वयन गरिनेछ ।
१८. शिक्षण सिकाईलाई समय सान्दभिक र व्यवस्थित तथा प्रभावकारी बनाउन आवश्यकता अनुसार शिक्षकहरूलाई तालिमको व्यवस्था गरिनेछ ।
१९. विद्यालयका प्रधानाध्यापकहरूलाई अधिकार सम्पन्न बनाई शिक्षण सिकाई सम्झौता गरी सो अनुरूप उपलब्धिको सुनिश्चित गरिनेछ । शिक्षक कर्मचारीलाई प्र.अ.को सिफारिस तथा गा.पा.को मूल्यांकनको आधारमा प्रोत्साहनको व्यवस्था गरिनेछ । प्र.अ.लाई पूर्ण रुपमा विद्यालय प्रति तथा गा.पा. प्रति जवाफदेहिता र उत्तरदायि बनाइनेछ ।
२०. नेपाल सरकारको नीति अनुरूप संघ र प्रदेश सरकारको सहकार्यमा यस गा.पा.भित्रको विद्यालयहरूमध्ये कुनै एक विद्यालय छनौट गरी **प्रविधियुक्त स्मार्ट कक्षा** संचालनको व्यवस्था मिलाईनेछ ।
२१. शिशु कक्षाका विद्यार्थीहरूलाई खेल तथा शिक्षण सामाग्री व्यवस्था गरिनेछ ।
२२. विद्यार्थीहरूको शैक्षिक भ्रमणलाई निरन्तरता दिदै प्रा.वि.तहको विद्यार्थीहरूलाई पनि समावेश गरिनेछ ।
२३. गा.पा. भित्र संचालित विद्यालयहरूले अपेक्षित नतिजा दिन नसकेमा वा गा.पा.को निर्देशानुसारको कार्य तोकिएको समयमा नगरेमा गा.पा.ले आवश्यक नियम बनाई कारवाही गर्न सक्नेछ ।
२४. सामुदायिक विद्यालयहरूमा शैक्षिक नतिजाका आधारमा अनुदान दिने व्यवस्था मिलाईनेछ ।
२५. सामुदायिक विद्यालयमा दलित जातिका बालबालिकालाई विद्यालयमा ल्याउन र टिकाउने दरलाई अभिवृद्धि गर्न दलित शिक्षा अभियान अन्तर्गत दलित बालबालिकाहरूलाई निः शुल्क भोला तथा आवश्यक पाठ्य सामग्री उपलब्ध गराईनेछ । **साथै कक्षा ६ देखि कक्षा १० सम्म नैतिक शिक्षा बिषय पाठ्यक्रममा लागु गरिनेछ ।**

युवा, रोजगारी तथा खेलकुद

२६. युवा स्वरोजगारको लागि क्षमता विकास, सिप विकास, व्यवसायिक तालिमको संचालन गरिनेछ । प्रधानमन्त्री रोजगार कार्यक्रम मार्फत यस विन्दबासिनी गाउँपालिका भित्रका बेरोजगार युवाहरूलाई आवश्यक रोजगारीको व्यवस्था मिलाईने छ ।

२७. युवा वर्गको क्रियाशिलतालाई गाउँपालिकाको विकासको क्षेत्रमा योगदान दिन सबै कार्यक्रम युवा मैत्री बनाउदै लगिनेछ ।
२८. गरिबि निवारणका लागि लघु उद्यम कार्यक्रम मार्फत युवाहरुलाई स्वरोजगार बनाई गाउँपालिका स्तरमा रोजगारीको सृजना गरी युवा शक्ति पलायन रोक्न स्थानीय श्रममुलक कार्यक्रम संचालन गरिनेछ ।
२९. बालबालिका तथा युवाहरुको शारिरीक तथा मानसिक विकासका लागि खेलकुदहरुमा जोड दिइनेछ । साथै पालिका स्तरिय फुटबल टीम, भलिबल टीम र क्रिकेट टिम गठन गरिने छ ।
३०. युवा तथा खेलकुद विकास समिति गठन गरी खेलकुदलाई अगाडी बढाउने व्यवस्था मिलाईने छ । गुणस्तर युक्त पालिका स्तरीय एउटा खेलकुद मैदानको निर्माण गरी खेलाडीहरुलाई उचित सम्मान तथा पुरस्कार प्रदान गरिनेछ ।
३१. बैदेशिक रोजगारीबाट फर्केका युवाहरुले आर्जन गरेको सिप र क्षमताको उचित मुल्यांकन गरी स्थानीय स्तरमा सोको उपयोग गर्दै गाउँपालिका भरी व्यवसायिक खेती तथा पशुपालन/मत्स्यपालन तथा उद्यम विकासका क्षेत्रमा परिचालन गरी रोजगारीको अवसर प्रदान गरिनेछ ।
३२. स्थानीय स्तरमा रोजगारी प्रवर्द्धनका लागि सार्वजनिक निर्माण कार्यहरुमा सम्भव भएसम्म श्रममुलक प्रविधिको प्रयोगमा जोड दिईनेछ र रोजगार व्यवस्थापन सूचना प्रणालीको प्रभावकारी उपयोग गर्दै स्थानीय स्तरमा उपलब्ध रोजगारीका अवसरहरुको पहिचान गरी सोको प्रभावकारी सूचना प्रवाह मार्फत अवसरको उपयोग गरिनेछ ।
३३. बैदेशिक रोजगारीमा जान चाहने व्यक्तिहरुको श्रम स्वीकृति तथा पुनः श्रम स्विकृतिका कार्यहरु प्रभावकारी ढंगबाट कार्यान्वयन गरिनेछ ।
३४. रोजगार रणनीति तर्जुमा तथा रोजगार सम्वाद मञ्च कार्यविधी स्विकृत गरिनेछ ।

स्वास्थ्य

३५. गाउँपालिकाबाट संचालित एम्बुलेन्सलाई चौविसै घण्टा गाउँपालिका वासी तथा जनसमुदायको सेवामा समर्पित गरिनेछ । साथै गा.पा. अन्तरगतका सम्पूर्ण नागरिकको लागि एम्बुलेन्स सेवा संचालन लाइ निरन्तरता दिइनेछ ।
३६. वडा नं. १ देखी ५ वडाहरुलाई कुपोषणमुक्त वडा घोषणा तथा गाउँपालिकालाई कुपोषण मुक्त गाउँपालिका घोषणा गर्ने आवश्यक व्यवस्था मिलाईने छ । साथै पोषण मैत्री र किशोरकिशोरी मैत्री स्वास्थ्य संस्था बनाईनेछ ।

३७. आवश्यक दक्ष जनशक्ति र भौतिक पूर्वाधारको व्यवस्थापन गरी गाउँपालिकाद्वारा प्रयोगशाला सेवा (Lab) संचालनको व्यवस्था थप व्यवस्थित र प्रभावकारी बनाईनेछ ।
३८. यस गा.पा. भित्र लागू औषध, जुवा, तास, रक्सी बन्देज गर्न पहल गरिने छ । साथै कसैले सेवन गरे गराएको पाईएमा दण्ड/जरिवाना लाग्ने छ । सबै सार्वजनिक स्थलहरूमा धूम्रपान र मदिरा सेवन निषेध गरिनेछ । मदिरा र सुर्तिजन्य पदार्थको आयात तथा विक्री वितरण लाई कार्यविधि बनाई व्यवस्थित गरिनेछ ।
३९. विद्यालयका छात्राहरु महिनावारीको समयमा विद्यालय आउन नसक्ने हुँदा छात्राहरुलाई सेनेटरी प्याड उपलब्ध गराईनेछ ।
४०. नेपाल सरकारबाट निशुल्क वितरण हुने औषधि स्वास्थ्य संस्थाबाट १२ महिना पुग्ने गरी आवश्यक व्यवस्था मिलाईनेछ ।
४१. गा.पा. भित्रका महिला बालबालिका पोषण अवस्था सुधार गर्नका लागि बहुक्षेत्रीय पोषण योजना संचालन गर्नका लागि गा.पा.तर्फबाट समेत बजेट विनियोजन गरी कार्यक्रमलाई निरन्तरता दिईनेछ ।
४२. यस गाउँपालिकामा आ.व.२०८३/०८४ बाट स्वास्थ्य चौकीबाट आकस्मिक सेवा लाई निरन्तरता दिइनेछ ।
४३. मानसिक स्वास्थ्य सम्बन्धि स्वास्थ्य कर्महरुलाई दक्ष बनाई स्वास्थ्य चौकिहरुबाट मानसिक स्वास्थ्य सेवा संचालन गरिनेछ । साथै स्वास्थ्य विमा कार्यक्रमलाई अगाडि बढाईनेछ ।
४४. कुपोषित बच्चाहरुलाई उपचारको लागि सबै स्वास्थ्य चौकिमा OTC सेवा थप गरिनेछ ।
४५. महिला स्वास्थ्य स्वयम् सेविकाहरुको सेवालाई थप प्रभावकारी बनाउन म.स्वा.स्व.हरुलाई प्रोत्साहन भत्ता उपलब्ध गराईनेछ ।
४६. पालिका भित्रका सबै बालबालिकाहरुलाई तोकिएको सबै खोप लगाई पूर्ण खोप सुनिश्चितता कायम गरिनेछ ।
४७. क्षयरोग कुष्ठरोग जस्ता रोगहरुलाई निवारणको लागी आवश्यक कार्यक्रम सञ्चालन गरिनेछ ।

खानेपानी तथा सरसफाई

४८. निश्चित समयमा सबैलाई आधारभुत खानेपानी उपलब्ध गराउने गरी स्थानीय तह र सामुदायिक गैर सरकारी संस्थाहरुले उपभोक्तासंग लागत सहभागितामा खानेपानी आयोजनाहरुका लागि समपुरक अनुदानको व्यवस्था मिलाएको छु ।
४९. खुला दिशामुक्त यस गा.पा. भित्रको वडाहरुमा पोष्ट ओ.डि.एफ. स्थानीय समुदायको सहकार्यमा यही आ.व. ०८३/०८४ देखि संचालन गर्ने व्यवस्था मिलाईनेछ र सोका आधारमा थप पूर्वाधारको व्यवस्था गरिनेछ ।

महिला, बालबालिका तथा जेष्ठ नागरिक

५०. एकल महिला तथा विधवा महिलाहरूको क्षमता विकास तथा सशक्तिकरण गर्नका लागि आवश्यक बजेटको व्यवस्था मिलाएको छु ।
५१. सबै वडा /टोलमा बाल क्लब गठन तथा अभिमुखिकरण तालिमको व्यवस्था गरिनेछ ।
५२. सबै वडा/टोलमा महिला समूह गठन/अभिमुखिकरण तथा परिचालनको साथै विभिन्न किसिमको कार्यक्रमको व्यवस्था गरिनेछ ।
५३. प्रत्येक विद्यालयमा बाल क्लब गठन गरी बालबालिकामा अतिरिक्त ज्ञान, अनुशासन, आज्ञा पालन र नैतिकताको प्रवर्द्धन गरिनेछ ।

आर्थिक विकास

कृषि तथा पशु

५४. उत्पादन मूलक तथा छिटो प्रतिफल दिने कार्यक्रम संचालन गर्न कृषि उपज अन्तर्गत किसानलाई निःशुल्क मेवा तथा केरा खेती लगायत फलफुल खेतीको लागि बीउ, बेर्नाको उपलब्ध गराउने व्यवस्था मिलाईनेछ । प्रोत्साहन गरिनेछ ।
५५. फलफुल खेती गर्ने किसानलाई तथा बाख्रा पालन र तरकारी खेतीका लागि थप प्रोत्साहन गरिनेछ ।

सिँचाई तथा नदी नियन्त्रण

५६. नदी तटबन्ध गरी हुने सिँचाई तथा विद्युत मोटरबाट हुने भूमिगत सिँचाईको उचित प्रवन्ध गरी तरकारी तथा फलफुल खेती सहितको आधुनिक फलफुल खेती कार्यमा जोड दिईनेछ ।
५७. भूमिगत सिँचाई मार्फत कृषि क्षेत्रको उत्पादन तथा उत्पादकत्व अभिवृद्धिको लागि अनुदानमा कृषि मिटर बिल निरन्तरताको व्यवस्था गरिनेछ ।

सहकारी, पर्यटन र उद्योग र वाणिज्य

५८. ऐतिहासिक निमियामाई धार्मिक तथा पर्यटकिय स्थलको रुपमा विकास कार्य आरम्भ भईसकेकोले त्यसलाई संघीय सरकार र प्रदेश सरकार समेतको सहकार्यमा विकास कार्यको निरन्तरता दिई प्रसिद्ध धार्मिक स्थलको रुपमा विकास गरिनेछ ।
५९. स्वरोजगार योजना अन्तरगत बेरोजगार यूवा, महिलाहरूलाई व्यवसाय गर्न चाहेमा वा घरेलु साना उद्योग व्यवसाय गर्न चाहेमा न्युन व्याजदरमा सहकारी मार्फत ऋण उपलब्ध गराइने व्यवस्था मिलाईने छ ।
६०. गाउँपालिकाको विकासको लागि ठुलो सम्भावना बोकेको सहकारी क्षेत्रलाई थप क्रियाशिल बनाई विकासको एउटा खम्बाको रुपमा सहकारीलाई प्रवर्द्धन र परिचालन गरिने छ ।

६१. यस गा.पा. भित्र रहेको सम्पूर्ण उद्योग व्यवसायलाई दर्ता गराई नियमन गर्न आवश्यक व्यवस्था मिलाईने छ ।
गा.पा. अन्तर्गत उद्योग स्थापना गर्ने जो कोहि उद्योगपतिलाई सक्दो सहयोग तथा प्रवर्द्धन गरिनेछ ।
६२. परम्परागत ज्ञान तथा मौलिक सिपमा आधारित लघु तथा घरेलु उद्योगको स्थापना एवम् संचालन गर्न आवश्यक **सीप र प्रविधि हस्तान्तरण** तथा बजार संरक्षण मार्फत प्रवर्द्धन गरिने छ ।
६३. यस पालिकाभित्र रहेका विभिन्न मठ मन्दिर, मस्जिदहरूको संरक्षण तथा सौन्दर्यकरणमा विशेष ध्यान दिईनेछ ।

भौतिक पूर्वाधार

६४. नेपाल सरकारको नीति अनुरूप यस गा.पा.द्वारा संचालन गरिएको सुरक्षित नागरिक आवास कार्यक्रमलाई निरन्तरता दिईने छ । साथै भौतिक निर्माण कार्यमा ठेकेदार कम्पनी संग ५ प्रतिशत धरौटी र उपभोक्ता समिति मार्फत गर्न पक्की काममा १५ प्रतिशत लागत सहभागिता तथा कच्ची कामहरूमा १० प्रतिशत लागत सहभागिता हुनेछ ।
६५. गाउँपालिकाद्वारा गरिने विभिन्न भौतिक पूर्वाधारमा लाग्ने सामग्री तथा मजदुरीका दररेटको कार्यविधि बनाई लागू गर्ने सम्पूर्ण अधिकार गाउँ कार्यपालिकालाई दिने गाउँभावाट पारित गर्ने व्यवस्था मिलाएको छ ।
६६. घर नक्शा पास गराउँदा ३ फिट जग्गा छोड्नु पर्नेछ साथै भ्याल/ढोका राख्नको लागि २ फिट गरी जम्मा ५ फिट छाडी नक्शा बनाउनु पर्ने व्यवस्था ल्याएको छ ।
६७. यस गा.पा. भित्र सार्वजनिक जग्गामा निर्माण भएको घर टहरा हटाईने छ । साथै मिचिएका सार्वजनिक जग्गा एकिकन गरी गा.पा. मातहतमा ल्याइने छ । नक्शा पास नगराई घर, टहरा, पर्खाल निर्माण कार्य भएमा कार्यवाही गरिनेछ ।
६८. विद्युतीकरण अन्तर्गत वडा नं. १ देखि ५ सम्म तारपोल र ट्रान्सफरमर जडान गरिने छ ।
६९. नाप नक्शा अनुसार रोड चौडा गरी सडक ढलान तथा नाला निर्माण गरिने छ ।
७०. सार्वजनिक सडकहरू बाह्रै महिना सुचारु राखिने छ । आकस्मिक मर्मत संभार कार्यको लागि आवश्यक व्यवस्था मिलाइने छ ।

वन, वातावरण तथा विपद् व्यवस्थापन

७१. स्वच्छ, हराभरा र प्रदुषण मुक्त गाउँपालिका अध्ययन संचालन गरी जैविक विविधता तथा जलवायु परिवर्तन अनुकुलनमा गाउँपालिका, निजी क्षेत्र, सहकारी तथा सामुदायिक र गैर सरकारी क्षेत्र विच सहकार्य गरिनेछ ।
७२. जलवायु परिवर्तन न्यूनीकरण तथा अनुकूलनका कार्यक्रम संचालन गरिनेछ । आसपासका सवै क्षेत्रहरूको सफाइमा विशेष ध्यान दिइनेछ ।

७३. जलवायु परिवर्तनलाई ध्यान दिई वृक्षारोपण संगै गा.पा.भित्र “फलफुलको नर्सरी” स्थापना गरी विरुवा वितरण गर्ने व्यवस्था गरेको छ ।
७४. हरेक वडामा रहेको ऐलानी जग्गा एकिकन गरी वृक्षारोपणको व्यवस्था गरिनेछ, रोपिएका विरुवा नष्ट गर्ने तथा नष्ट गर्न दुरुत्साहन गर्ने जो कोहीलाई कारवाहीको व्यवस्था गरिने छ ।
७५. नदि कटान र बाढी प्रभावित क्षेत्रको अध्ययन गरी नियन्त्रणात्मक कार्य संचालनमा जोड दिईनेछ । विपद् सम्बन्धि जनचेतना, विपद् पुर्व तयारी तथा प्रतिकार्य योजना निर्माण र कार्यान्वयनमा आवश्यक पहल गरिनेछ, सोका लागि गाउँपालिका प्रकोप व्यवस्थापन कोषमा आवश्यक रकमको विनियोजन गरिने छ,
७६. हरित गाउँपालिका स्वच्छ गाउँपालिका निर्माणको लागि गाउँपालिका भित्र रहेका ऐलानी, पर्ति तथा बाटोको वरिपरि वृक्षारोपण कार्यलाई अगाडि बढाईने छ ।
७७. **उज्यालो गाउँपालिका** बनाउने प्रयास स्वरुप प्रत्येक वडामा सडक बत्ति व्यवस्थापन गरी गाउँपालिकालाई प्रकाशमय तथा चम्किलो बनाईनेछ ।

सुशासन एवं संस्थागत विकास

७८. सुचना प्रविधिको क्षेत्रमा भएको असल अभ्यास लाई अनुसरण गरी आगामी दिनमा गाउँपालिकाले प्रदान गर्ने सबै सेवाहरुलाई क्रमशः विधुतिय प्रणालिमा रुपान्तरण गरिनेछ ।
७९. प्रत्येक वडा कार्यालयमा जन्म, मृत्यु, बसाईसराई, विवाह दर्ता लगायतका पंजिकरण सम्बन्धि अभिलेखलाई अनलाईन गर्ने व्यवस्था मिलाईने छ ।
८०. सामाजिक संजालमा पहुँच पुऱ्याउन हरेक वडामा वाईफाई को व्यवस्था मिलाएको छ ।
८१. विभिन्न तालिम मार्फत कर्मचारीहरुको क्षमता विकास गरी कार्य सम्पादनको गुणस्तर अभिवृद्धि गरिनेछ ।
८२. धार्मिक स्थल र ऐलानी पर्तिको अतिक्रमणलाई रोक्न र विकास निर्माण तथा सार्वजनिक हितको क्षेत्रमा परिचालन गर्न गाउँपालिका प्रहरीको व्यवस्था गरिनेछ । अतिक्रमित जग्गालाई सम्बन्धित निकाय समेतको सहकार्यमा क्रमशः फिर्ता ल्याईनेछ ।
८३. बिन्दबासिनी गाउँपालिकाको प्रशासकीय भवन निर्माण कार्यलाई विशेष प्राथमिकतामा राखी प्रशासकीय भवन निर्माणको लागि आवश्यक व्यवस्था मिलाईनेछ ।

कानून तथा न्याय

८४. न्यायिक समितिलाई जवाफदेहिता तथा सुदृढ बनाउन गा.पा.स्तरीय मेलमिलाप समिति गठन गरिनेछ ।
८५. अड्डा अदालतमा मुद्दा मामिला सम्बन्धि कानुनी सल्लाहकार र प्रतिनिधीमा लाग्ने खर्चको व्यवस्था गरिनेछ ।

लैङ्गिक समानता तथा सामाजिक समावेशीकरण

८६. कुनै किसिमको सेवा सुविधा यस गा.पा.को नागरिकलाई मात्र उपलब्ध गराइने छ ।
८७. राष्ट्रिय स्तरको चाडपर्व तथा दिवस मनाउन (जस्तै : गणतन्त्र दिवस, संविधान दिवस, सहिद दिवस) बजेटको व्यवस्था गरिनेछ ।
८८. सार्वजनिक जग्गा पोखरीको अभिलेख राखी त्यसको संरक्षण गरिनेछ ।
८९. स्थानिय स्तरमा मनाइने विभिन्न किसिमका चाडपर्व, धार्मिक कार्यक्रमको प्रवद्धन गर्न आवश्यक व्यवस्था गरिनेछ ।
- ९० गाउँपालिकालाई वातावरणमैत्रि बाल मैत्रि विद्यालय कार्यक्रम अगाडी बढाउने बाल क्लब बाल संजाल गठन र परिचालन गर्ने, बाल क्लब बाल संजालको क्षमता अभिवृद्धि कार्यक्रममा जोड दिने, प्रविधिमैत्री, अपाङ्गमैत्रि , लैङ्गिक हिसां मुक्त बनाउने नीति अवलम्बन गरिनेछ ।

कर्मचारी व्यवस्थापन

९०. यस गाउँ कार्यपालिकामा कार्यरत राष्ट्रसेवक कर्मचारीहरुको स्थानीय प्रोत्साहन भत्ता कार्य सम्पादनको आधारमा उपलब्ध गराउने व्यवस्था गरिनेछ ।
९१. महिला स्वास्थ्य स्वयमसेविकाहरुलाई उपलब्ध गराउदै आएको प्रोत्साहन भत्ता लाई निरन्तरता दिदै थप प्रोत्साहित गरिने छ ।
- ९२ यस कार्यालयमा कार्यरत सम्बन्धीत कर्मचारीहरुलाई समाजिक सुरक्षा कोषमा अवद्धताका लागि आवश्यक व्यवस्था मिलाइनेछ ।
९३. नेपाल सरकारले तोकेबमोजिमको प्रोत्साहन भत्ता लागु गरिनेछ ।

फोटोहरु ,



धन्यवाद